

رسولِ کریم

سے

نکاح کے وقت حضرت عائشہ کی عمر

مسلمان اسلام کی تاریخ، اخلاق و کردار اور اسلام کے اصول اور مسائل کی حفاظت میں اس قدر ممتاز رہا کہ دنیا کی کوئی قوم اس میدان میں کسی وقت بھی مسلمان کے مقابلہ پر نہیں آسکی۔ توہوں نے اپنی تاریخ کی طرح اپنے مذہب اور اللہ کی کتابوں میں تصرف کیا جہاں ترمیم کرنا مناسب نہیں کیا جاتا وہاں ترمیم کی اور جہاں اضافہ ضروری سمجھا وہاں اضافہ کیا۔ مسلمانوں کے اہل علم نے ہر دور میں اسلام کی طرف منسوب تمام اصول اور مسائل میں ثبوت اور سند کی پوری تحقیق کی۔ کتابت و سنت کے دلائل کا تجسس کیا اور ہر قرن سے دوسری قرن تک محفوظ حدیث میں اسلٹام کو پہنچایا۔ لیکن اب مسلمانوں میں ایک ایسا بلا ہوا مغرب نواز طبقہ پیدا ہوا ہے کہ اس کی علی کاوش دوسروں کی گھسی ہوتی پوسیدہ عمارت کی زینت و استحکام میں صرف ہوتی ہے۔ وہ اہل مغرب کے پسندیدہ کو پسندیدہ سمجھانے کی کوشش کرتا ہے، اور معاندین اسلام کی کج روی کو تحقیق اور ترقی کا نام دے کر اسلام اور مسلمانوں کے مسلمات میں شک اور شبہ کی راہ چلتا ہے۔ یا قطعی اور یقینی ثابت اور مسلمات کے خلاف ایسی تحقیق اور فکر و نظر کو مسلمانوں سے تسلیم کرنے کی توقع رکھتا ہے جس پر خود لکھنے والے حضرات کا دل بھی دثوق اور یقین نہیں رکھتا۔

متحدہ ہندوستان میں ہندو کی کوشش سے چھوٹی عمر کی شادیوں پر پابندی لگانے کیلئے شادہ بل کے نام سے اسمبلی میں ایک بل کا مسودہ پیش کیا گیا تھا۔ لیکن علمائے اسلام کی مخالفت اور عام مسلمانوں کی مزاحمت نے اس کو منظور نہیں ہونے دیا۔ قیام پاکستان کے بعد ایک کمیشن نے چھوٹی عمر کی شادیوں پر پابندی لگانے کا مسودہ تیار کیا تھا۔ مگر ناکام رہا۔ اور علمائے اہل پوری

مخالفت کی اس کے بعد بعض حضرات کی کوشش سے مجوزہ کیدشن کا دفن شدہ مسودہ باہر نکالا گیا اور آرڈیننس کے ذریعہ اسے نافذ کر دیا گیا۔ بعض سرکاری اداروں اور کالجوں میں اسلامیات کے نام نہاد اساتذہ اس کے جواز اور افادیت ثابت کرنے کیلئے حرکت میں آگئے۔ ۱۹۶۳ء میں "انیا عالمی قوانین اسلام کے خلاف ہیں" کے عنوان سے پبلسٹی کمیٹی طلیخ اسلام لاہور نے ایک پمفلٹ شائع کیا تھا۔ اور پھر ماہنامہ "فکر و نظر" فروری و مارچ ۱۹۶۴ء میں "صغریٰ کی شادیاں اور اسلام" کے عنوان سے گورنمنٹ کالج کراچی کے شعبہ اسلامیات کے صدر منترم عمر احمد عثمانی صاحب نے اس مسئلہ پر اپنے خیالات شائع کئے۔ شعبہ اسلامیات کے صدر کے خیالات اور مذکورہ پمفلٹ کا مضمون بہت ملتا جلتا ہے۔ بلکہ تقریباً ایک ہی معلوم ہوتا ہے۔ معلوم نہیں کہ ان دونوں میں اصل اور نقل کون ہے۔ یہ دونوں صاحب قلم حضرات اپنے دعویٰ کو کسی مثبت دلیل سے تو ثابت نہ کر سکے، البتہ اہل علم نے مذکورہ موضوع کے جس قدر دلائل پر روشنی ڈالی تھی اس کے خلاف علماء کی عبارتوں میں ترمیم اور اضافہ میں محتاطانہ مواد فراہم کرنے کی کوشش کی ہے، صغریٰ کی شادیوں کے جواز کے لئے اہل علم کی پیش کردہ دلائل میں ایک دلیل یہ بھی ہے کہ حضرت عائشہؓ کا نکاح حضورؐ سے ابو بکر صدیقؓ نے کم عمری میں کر لیا اور رسالت مآب نے اس کو جائز اور برقرار رکھا اور حضرت عائشہؓ کو اس کے خلاف کسی قسم کا اختیار نہیں دیا گیا۔ اور متعدد حضرات صحابہؓ نے بھی اپنی کم سن بچیوں کا نکاح کر دیا ہے، اور کسی ایک صحابیؓ نے بھی کم سن بچیوں کے نکاح پر اعتراض اور اختلاف نہیں کیا ہے۔ اس کا نتیجہ یہ نکلتا ہے کہ قرآن اور سنت کے اس مفہوم پر کہ کم سن بچیوں کا نکاح کرنا جائز اور درست ہے۔ صحابہؓ کو اتفاق تھا اور کسی ایک کو بھی کم سن بچیوں کے نکاح کے جواز کو تبدیل کرنے اور روکنے کا حتیٰ نہیں ہے۔ نیز صحابہؓ کے اتفاق سے یہ بھی ظاہر اور ثابت ہوا کہ کم سن بچیوں کے نکاح کے جواز پر صحابہؓ کا اتفاق ان کا اجتہاد نہیں تھا۔ اس لئے کہ صحابہؓ میں اجتہادی اختلافات رہے ہیں اور یہ بخوبی ہو گا کہ کسی ایک صحابیؓ نے اس میں اختلاف نہیں کیا اور تمام اہل اجتہاد صحابہؓ کو ایک اجتہادی مسئلہ پر اتفاق ہوا اور صحابہؓ کے بعد تمام اہل اجتہاد تابعینؓ کے اجتہاد میں بھی اختلاف ثابت نہیں ہوتا۔ اس کے معنی یہ ہیں کہ صحابہؓ اور تابعینؓ کو کتاب اور سنت کے مندرجہ یا مفہوم میں کم سن بچیوں کے نکاح کا جواز ظاہر اور ثابت ہو چکا تھا۔ ورنہ ارباب اجتہاد کے اختلاف مراتب اور فکر و نظر کے طریقوں کے اختلاف کی وجہ سے ضروری تھا کہ صحابہؓ کے دور میں یا تابعینؓ اور تابعینؓ کے دور میں کہیں مذکورہ اتفاق کے خلاف

کوئی اہم ظاہر ہوتا ہے۔ عصر حاضر کے اہل قلم اور اسباب تحقیق کو میں نہیں جانتا کہ کسی مجبوری ایسی پیش آئی ہے کہ خیر القرون کے مسلمہ اور اجماعی حوزوں کے خلاف ناقابل اعتبار آراء اور دور افکار روایات کو اپنے لئے دلیل بنا کر پھیل رہے ہیں۔ اس تحریر میں میری غرض اس مسئلہ کی تحقیق نہیں ہے۔ بلکہ صرف اس قدر ظاہر کرنا مقصود ہے کہ شیعہ اسلامیات کے محترم صدر مذکور نے محنت ضرور کی ہے۔ مگر "صدر اسلامیات" کی تنظیم شخصیت کی حیثیت سے قابلین کو جلدی توقع آپ سے ہو سکتی تھی اسکو آپ نے پورا نہیں کیا۔ اور وہ اپنے موضوع کے تحقیقی مطالعہ میں ناکام رہے۔ محترم عمر احمد صاحب اور آپ کے دوسرے ہم خیال حضرات نے تاریخ و سیر کی اس تسلیم شدہ حقیقت کی تردید کی ہے کہ نکاح کے وقت حضرت عائشہؓ کی عمر چھ سال اور ہجرت کے وقت آپ کی عمر سات سال کی تھی اور یہ دعویٰ کیا ہے کہ بوقت ہجرت حضرت عائشہؓ کی عمر سترہ سال اور رخصتی کے وقت آپ کی عمر انیس سال کی تھی مگر ان لوگوں کا تاریخ کے صفحات پر یہ ایک اضافہ ہے جس کے ساتھ حضرت عائشہؓ کی سیرت اتفاق نہیں کرتی۔

میں مناسب سمجھتا ہوں کہ اس تحریر کے موضوع کو تین حصوں پر تقسیم کر دیا جائے۔ پہلا حصہ یہ کہ حضرت عائشہؓ کی کل عمر کتنی تھی۔ دوسرا حصہ یہ کہ حضرت عائشہؓ آغوش نبوت میں کتنا عرصہ رہیں۔ تیسرا حصہ یہ کہ رسول اللہ صلی اللہ علیہ وسلم کے ساتھ نکاح کے وقت حضرت عائشہؓ کی عمر کتنی تھی۔ اور ان تمام امور کی نتیجہ کے بعد شیعہ اسلامیات کے صدر نے اس مسئلہ پر جو تنقید است کیا ہیں اور اپنے مدعا کیلئے جو روایات پیش کئے ہیں، ان پر تبصرہ کروں گا۔ تاکہ اصل حقیقت منقح ہو جائے۔ ان اربید الاصلاح ما استطعت وما توفیقی الا باللہ۔

حضرت عائشہؓ کی کل عمر کتنی تھی | اگر ہمیں کسی کی ولادت اور وراثت کی تاریخ معلوم ہو جائے تو بغیر کسی شک اور شبہ کے اس کی کل عمر کا اندازہ ہو جاتا ہے۔ اور اس کی زندگی کے کسی خاص واقعہ کی تاریخ بھی معلوم کی جاسکتی ہے۔ حضرت عائشہؓ کے متعلق حفاظ حدیث اور اہل سیرت نے بالاتفاق یہ لکھا ہے کہ رسول اللہ صلی اللہ علیہ وسلم کی نبوت کے چوتھے سال کی ابتداء میں آپ کی ولادت ہوئی ہے۔ اور رمضان کے مہینہ میں چھ یا سبھ سال کی عمر میں سبھھ میں آپ نے وفات پائی ہے۔ اور حضرت ابو ہریرہؓ نے آپ کا جنازہ پڑھایا ہے۔

حافظ شمس الدین ذہبیؒ تذکرۃ الحفاظ میں لکھتے ہیں سبھھ یا سبھھ میں پینسٹھ سال

کی عمر میں حضرت عائشہؓ نے وفات پائی ہے۔ حافظ ابن حجرؒ نے اصحاب میں لکھا ہے۔ اکثر اہل علم کا قول ہے کہ شہرہ میں حضرت عائشہؓ نے وفات پائی ہے۔ اور علی بن المدینیؒ کہتے ہیں کہ شہرہ میں آپ کی وفات ہوئی ہے۔ حافظ ابن عبد البرؒ نے استیعاب میں اور شیخ نوویؒ نے —
تہذیب الاسماء واللغات میں لکھا ہے کہ شہرہ یا شہرہ بن حضرت عائشہؓ کی وفات ہوئی ہے۔ ان حضرات حفاظ حدیث کے بیان سے ظاہر ہے کہ ہجرت کے بعد شہرہ یا شہرہ تک حضرت عائشہؓ زندہ رہی ہیں۔ اور آپ کی کل عمر پینسٹھ یا چھاسٹھ سال ہے۔ اس کے معنی یہ ہیں کہ رسول اللہ صلی اللہ علیہ وسلم کی ہجرت کے وقت حضرت عائشہؓ کی عمر آٹھ سال کی تھی۔ چونکہ حضرت عائشہؓ کی سن وفات میں مذکورہ اقوال کے علاوہ کوئی تیسرا قول معلوم نہیں ہو سکا ہے۔ لہذا جن صاحب نے بھی حضرت عائشہؓ کی عمر کو بوقت نکاح سولہ یا سترہ سال اور بوقت رخصتی انیس سال بتلایا ہے یہ صرف اس کی اختراع ہے۔ درنہ حضرت عائشہؓ کی کل عمر سے اسکی مطابقت نہیں ہوتی اس لئے کہ کسی صاحب نے بھی وفات کے وقت حضرت عائشہؓ کی عمر چہتر یا پچھتر سال نہیں لکھی۔ اگر ہجرت کے وقت حضرت عائشہؓ کی عمر آٹھ سال کے علاوہ سولہ یا سترہ فرض کی جائے تو شہرہ میں وفات کے وقت حضرت عائشہؓ کی عمر چہتر یا پچھتر سال کی ہونی چاہئے اور حفاظ حدیث اور اہل سیر میں کسی صاحب نے بھی ایسا نہیں لکھا ہے۔

آغوش نبوت میں حضرت عائشہؓ کی زندگی | صحیح بخاری اور صحیح مسلم باب تزویج الابرار الصغیرۃ اور طبقات ابن سعد میں حضرت عائشہؓ کا یہ بیان مذکور ہے ام المؤمنینؓ فرماتی ہیں جب میرے ساتھ رسول اللہ صلی اللہ علیہ وسلم کا نکاح ہوا تو میری عمر چھ سال ہو چکی تھی اور میری رخصتی کے وقت میری عمر نو سال کی تھی اور جب رسول اللہ صلی اللہ علیہ وسلم اس دنیا سے تشریف لے گئے تو اس وقت میری عمر آٹھ سال کی تھی۔

شیخ محی الدین نوویؒ لکھتے ہیں۔ ہجرت سے دو سال یا تین سال پیشتر چھ سال کی عمر میں حضرت عائشہؓ سے رسالت مآبؐ کا نکاح ہوا ہے۔ اور ہجرت کے دوسرے سال بدر کی واپسی میں حضرت عائشہؓ کی رخصتی ہوئی ہے۔

حافظ ابن عبدالبرکہ لکھتے ہیں۔ ہجرت سے دو سال پیشتر چھ سال کی عمر میں رسول اللہ صلی اللہ علیہ وسلم سے حضرت عائشہؓ کا نکاح ہوا ہے۔ اور نو سال کی عمر میں آپ کی رخصتی ہوئی ہے۔ اور حضورؐ کے تشریف لے جانے کے وقت اٹھارہ سال آپ کی عمر تھی۔ ابن شہاب زہریؒ فرماتے ہیں۔ سلعہ نبوت میں ہجرت سے تین سال پیشتر حضرت عائشہؓ کا نکاح حضورؐ کے ساتھ ہوا ہے اور ہجرت کے اٹھارہ ماہ بعد حضرت عائشہؓ کی رخصتی ہوئی ہے۔

مذکورہ حضرات حفاظ حدیث اور ائمہ اخبار کی صحیح اور ثابت روایات سے حضرت عائشہؓ کا یہ بیان قطعی اور یقینی ثابت ہوتا ہے کہ حضرت عائشہؓ کی عمر رسالت مآب کے تشریف لے جانے کے وقت اٹھارہ سال کی تھی اور اس پر اہل علم اخبار و سیر کو اتفاق ہے۔ آغوش نبوت میں حضرت عائشہؓ کا عرصہ حیات اٹھارہ سال سے زائد کسی صاحب حدیث اور صاحب سیر نے نہیں بتلایا ہے۔ اگر بفرس حال یہ تسلیم کیا جائے کہ بوقت رخصتی حضرت عائشہؓ کی عمر اٹھارہ یا انیس سال کی تھی تو حضورؐ کے تشریف لے جانے کے وقت آپ کی عمر ساڑھے چھ بیس سال یا ساڑھے ستائیس سال ہونی لازمی ہے۔ مگر آج تک کسی صاحب علم و سیر نے ایسا نہیں لکھا ہے۔ بلکہ یہ صرف کئی صحابہ کی سازش اور غلط خیال ہے۔

نکاح کے وقت حضرت عائشہؓ کی عمر کتنی تھی؟ | بخاری شریف کتاب النکاح مسلم شریف کتاب النکاح ابن ماجہ سنن دارمی کتاب النکاح میں حضرت عائشہؓ کا یہ بیان مذکور ہے کہ رسالت مآب سے چھ سال کی عمر میں میرا نکاح کیا گیا تھا۔ اور حافظ ابن جریر نے اصحاب میں لکھا ہے حضرت عائشہؓ کی عمر آپ کے نکاح کے وقت چھ سال پوری ہو چکی تھی اور ساتواں سال چل رہا تھا۔ نبوت کے چار یا پانچ سال بعد حضرت عائشہؓ کی ولادت ہوئی ہے۔ یہ حضرات محدثین حضرت عروہ بن زبیرؒ اور عبداللہ بن زبیرؒ جو حضرت عائشہؓ کے بھتیجے ہیں اور اسود بن یزیدؒ اپنے وقت کے بڑے فقیہ سے بالاتفاق حضرت عائشہؓ کے اس بیان کو روایت کرتے ہیں کہ رسول اللہ صلی اللہ علیہ وسلم سے حضرت عائشہؓ کا نکاح چھ سال کی عمر میں ہوا تھا۔ کیا یہ ہو سکتا ہے کہ حضرت عائشہؓ کے سوا کسی دوسرے صاحب کو حضرت عائشہؓ کے نکاح کے وقت آپ کی عمر کا زیادہ علم ہو؟

تورین کے مقابل میں محدثین اور بخاری و مسلم کی روایات کا مقام | حضرت عائشہؓ کے بارہ بیس کسی دوسرے صاحب سے زیادہ خود ان کا بیان قابل اعتماد ہونا چاہیے۔ اگر کسی غیر معروف یا منکر راوی

سے کسی صاحبِ قلم نے جس نے امام بخاریؒ اور امام مسلمؒ کی طرح صحیح اور ثابت روایات کی روایت کا التزام نہیں کیا ہے۔ حضرت عائشہؓ کے مذکورہ بیان کے خلاف کسی اور بات کو روایت بھی کر لیا ہے تو وہ امام بخاریؒ اور امام مسلمؒ جیسے نقاد حضرات کی روایت کے مقابلہ پر قابلِ قبول نہ ہونی چاہئے بلکہ ایسی روایات ناقابلِ اعتبار ہے، اس کو مسترد کرنا ضروری ہے۔ روایات اور نقل و واقعات کے بارہ میں مؤرخین سے عامہ محدثین کی تحقیق و تنقید کی سطح بہت بلند ہے اور خصوصاً بخاریؒ اور مسلمؒ کی تحقیق و تنقید کا پایہ صرف ان کے تجسس اور نگر و نظر تک محدود نہیں ہے بلکہ ان حضرات نے ایسی روایات اور واقعات کے نقل کرنے کا اپنی کتابوں میں التزام کیا ہے۔ جنکی صحت اور ثبوت پر آپ حضرات سے پہلے ائمہ حدیث و اخبار کو اتفاق تھا۔ بفرضِ محال اگر امام بخاریؒ اور امام مسلمؒ بھی نہ ہوتے یا انکی کتابیں تصنیف نہ ہوتیں یا انکی کتابوں میں مذکورہ روایات انکی کتابوں میں مذکور نہ ہوتیں تب بھی بخاریؒ اور مسلمؒ میں مذکورہ روایات کو ان سے پہلے اور ان کے زمانہ میں اور ان کے بعد بہت سے محدثین نے روایت کیا ہے۔ اور بخاریؒ اور مسلمؒ کا ان روایات کو روایت کرنا ان کی صحت کی علامت اور دلیل ہے۔ اور یہ نہیں کہ ہم بخاریؒ اور مسلمؒ کی کتابوں میں مذکورہ روایات کو بخاریؒ اور مسلمؒ سے حاصل کرتے ہیں۔ بلکہ ان کی کتابوں میں مذکورہ روایات امام بخاریؒ اور امام مسلمؒ کے وجود پذیر ہونے سے پہلے ہی صحیح اور ثابت اور امت مسلمہ میں مقبول تھیں جیسا کہ حافظ ابن تیمیہؒ نے منہاج السنۃ میں یہ بحث لکھی ہے۔ اس لئے جب ہم امام بخاریؒ اور امام مسلمؒ کی کتابوں میں بھی حضرت عائشہؓ کے بارہ میں یہ پڑتے ہیں کہ نکاح کے وقت آپکی عمر چھ سال کی تھی تو ہمیں یقین کر لینا چاہئے کہ امام بخاریؒ اور امام مسلمؒ سے پہلے بھی طبقہ صحابہؓ تابعینؓ اور اتباع تابعین کے اربابِ علم اور اصحابِ حدیث و سیر کو یہی تسلیم تھا کہ حضرت عائشہؓ کی عمر نکاح کے وقت چھ سال کی تھی لہذا اگر کسی نے نکاح کے وقت حضرت عائشہؓ کی عمر سولہ سترہ سال لکھی ہے تو ہمیں سمجھ لینا چاہئے کہ وہ غیر معروف شاذ اور غیر مقرر بات ہے۔ خیر القرون میں کسی کی کہی ہوئی بات نہیں ہے اور نقاد اربابِ سیر نے اس کو تسلیم اور علم و بصیرت میں معروف اہل علم نے اس کو روایت نہیں کیا ہے۔ اسلامیات کے صدر مخرمؒ نے مستشرقین یورپ کے حوالہ سے رسالت مآبؐ کے متعلق صغریٰ میں حضرت عائشہؓ کے نکاح سے اذیان میں شرمناک تصور پیدا کرنے کی افروسناک کوشش کی ہے۔ مگر آپ جانتے ہیں کہ مغرب کے ادبا شوق نے اسلام

اور پیغمبر اسلام کے متعلق کیا کچھ نہیں کہا ہے۔ مگر یورپ کے ایسے اہل قلم بھی ہیں جنہوں نے خود اہل یورپ کو ان کی یادہ گوئی پر ملامت کی ہے۔

ڈاکٹر لیلیان عربوں کی شادی کے عنوان کے تحت لکھتے ہیں۔ عرب مرد و زن میں کم سنی میں شادی کرنے کی عادت تھی اور عموماً دس سال سے لیکر بارہ سال کی عمر میں ایک لڑکی شادی کر لیتی تھی۔ اس لئے بھی ہمیں یہ سمجھنا چاہئے کہ حضرت عائشہؓ کی عمر نکاح اور خصتی کے وقت عرب کے دستور کے موافق تھی۔

منکرین حدیث کا دعویٰ | عمر احمد عثمانی اور دیگر منکرین حدیث کو یہ تسلیم نہیں کہ نکاح کے وقت حضرت عائشہؓ کی عمر چھ سال کی ہو چکی تھی اور دسواں سال چل رہا تھا، بلکہ آپ نے دعویٰ کیا ہے کہ نکاح کے وقت حضرت عائشہؓ کی عمر سولہ سترہ سال سے کسی طرح کم نہ تھی اور روایات میں عشرہ کا لفظ یا تو سہواً کسی راوی سے ساقط ہو گیا ہے۔ یا قصداً ساقط کیا گیا ہے۔ اور اس طرح سولہ کا چھ اور انیس کا نو بن گیا ہے۔

اسلامیات کے صدر کا رِوَاۃ اور حفاظ حدیث پر یہ ایک بہت بڑا الزام ہے کہ حدیث کے رِوَاۃ قصداً جس لفظ کو چاہیں نکال دیں مگر حفاظ حدیث ان سے گرفت نہ کریں یا رِوَاۃ حدیث سے سہواً گوئی لفظ گری جائے اور ائمہ حدیث اس قدر غافل ہیں کہ اس کا علم ان کو نہیں ہوتا۔ اگر ان کا یہ نظریہ تسلیم کیا جائے تو اس کے یہ معنی ہوں گے کہ آپ تمام ذمیرہ احادیث کو رِوَاۃ حدیث کا کھیل کھلونا بتلانا چاہتا ہے۔ غالباً اسلامیات کا یہ صدر محترم ائمہ حدیث کی دقت نظر اور تجسس رِوَاۃ اس سلسلہ میں بے پناہ مساعی جمیلہ سے واقف نہیں ہیں ورنہ اس قدر سطحی کلمات آپ کی قلم سے ہرگز نہ نکلتے۔ حفاظ اور ائمہ حدیث نے رِوَاۃ ادنیٰ تساہل اور کسی طرح کا تصرف برداشت نہیں کیا ہے۔ جہاں کہیں کسی راوی سے تساہل ہوا ہے یا کوئی ادنیٰ تصرف کیا ہے تو ائمہ حدیث نے اس پر تنبیہ کی ہے۔ اور دوسروں کو آگاہ کیا ہے۔ یہ کیسے ہو سکتا ہے کہ نقاد ائمہ حدیث سے مذکورہ حدیث میں رِوَاۃ کا تساہل یا تصرف پر شبہ رہا اور گورنمنٹ کالج کے اسلامیات کے صدر محترم عمر احمد صاحب عثمانی کو اس تساہل اور تصرف کا کسی نامعلوم طریقہ سے علم ہو گیا۔

مذکورہ روایت پر عمر احمد عثمانی کا اعتراض | شاید اصل مضمون اور مسئلہ کے متعلق کالج کے اسلامیات کے صدر کا ذہن صاف نہیں ہے۔ بلکہ آپ نے یہ چاہا ہے کہ اصل مسئلہ میں تکلف


اور دوا زکار تاویلات سے شبہ ڈالا جائے اس لئے آپ نے مذکورہ روایت کے بارہ میں ذیل کا اعتراض لکھا ہے۔ "یہ حدیث صحیح بخاری صحیح مسلم سنن ابوداؤد سنن نسائی اور دوسری تمام معتبر کتب حدیث میں بیان ہوئی ہے اس میں کوئی شبہ نہیں کہ حدیث کی سند پر کوئی اعتراض نہیں کیا جاسکتا اسی ایک حدیث کی بنا پر فقہاء اور علماء کا جم غفیر صغریٰ کی شادیوں کے جواز کا قائل چلا آ رہا ہے۔ لیکن اس موقع پر یہ سوال کیا جاسکتا ہے کہ مذکورہ بالا حدیث کتنی ہی قوی اور سند کے اعتبار سے کتنی ہی صحیح کیوں نہ ہو لیکن بہر حال وہ ایک خبر واحد ہے جو قرآن کریم کی نص صریح کے مقابلہ میں قابل قبول نہیں ہو سکتی۔ روایتاً کسی حدیث کا قوی السنہ ہونا فی الواقع بھی اس کے صحیح ہونے کو مستلزم نہیں ہوتا۔ علمائے اصول نے یہ بات صاف کر دی ہے کہ خبر واحد اگر سنداً صحیح بھی ہو مگر وہ قرآن کریم کی نص صریح کے خلاف ہو تو اسے قبول نہیں کیا جاسکتا۔ گذشتہ صفحات میں ہم دیکھ چکے ہیں کہ قرآن کریم کی نص صریح نے نکاح کی عمر بلوغ کو بتایا ہے۔ لہذا صغریٰ کی شادیوں کے جواز میں قرآن کریم کی نص صریح کے خلاف اس حدیث سے استدلال نہیں کیا جاسکتا۔ اگر کوئی خبر واحد قرآن کریم کی نص صریح کی معارض ہے تو اس کے یہ معنی کیوں نہیں کہ وہ خبر واحد ہی غلط تسلیم کی جائے غلطی اور قطعی کا مقابلہ ہی کیا ہے۔ قرآن کریم قطعی ہے اور خبر واحد غلطی ہے۔ لہذا خبر واحد کو غلط کیوں نہ مانا جائے۔" ۱۰

— عمر احمد عثمانی سند اور ثبوت کے اعتبار سے اس واقعہ کو صحیح اور درست تسلیم کرتے ہیں کہ حضرت عائشہؓ کا نکاح چھ سال کی عمر میں ہوا تھا اور نو سال کی عمر میں آپ کی رخصتی ہوئی تھی۔ لیکن مذکورہ حدیث کو قرآن شریف کا معارض بتلاتے ہیں اور یہ کہہ کر کہ کسی حدیث کا صحیح السنہ ہونا فی الواقع بھی اس حدیث کے صحیح ہونے کو مستلزم نہیں ہے، اسکی صحت میں شک ڈالتے ہیں۔ وہ محدثین کے احترام کا ظاہر بھی کچھ پاس رکھنا چاہتے ہیں۔ اور آپ کے سامنے کچھ مجبوریاں بھی ہیں جن کی وجہ سے وہ حدیث کے مصنون اور معنی کو صحیح تسلیم نہیں کرنا چاہتے۔ عالم اسلام کے اہل علم میں مؤثرہ مقالہ نگار سب سے پہلے اور منفرد شخص ہیں جس نے مذکورہ حدیث کو قرآن شریف کا معارض اور مقابل بتلایا ہے۔ کیا یہ بات معقول ہو سکتی ہے کہ ان کی منفرد رائے کو تمام عالم اسلامی کے ائمہ فقہ و حدیث کے علم و فہم اور فکر و نظر کے مقابلہ پر صحیح اور درست اور مذکورہ حدیث کو قرآن شریف کا مقابل اور معارض تسلیم کیا جائے اور حقیقت یہ ہے کہ جس قدر سلف اور خلف کے اہل علم قرآن اور حدیث

کے معانی اور مضامین پر گہری اور جامع نگاہ یعنی اس کے مقابلہ میں صدر محترم کو بہت کم غور و توجہ کی توفیق ہوگی۔ کیا یہ بات معقول ہو سکتی ہے۔ کہ قرآن شریف نے صغرسنی میں نکاح کرنے کو منع فرمایا ہو اور رسالت مآب قرآن شریف کے منشاء کے خلاف صغرسنی کے نکاح کو جائز قرار دیں! اور صحابہؓ اور تابعینؒ مسلسل اپنے عمل سے اس کو جواز ثابت کریں! کیا یہ بات معقول ہو سکتی ہے کہ رسالت مآب کو اللہ تعالیٰ نے قرآن شریف کا واحد اور ذمہ دار مبین اور مفسر قرار دیا؟ اور آپ نے اپنے عمل اور سنت سے قرآن شریف کے مفہوم اور منشاء کے خلاف اسکی تفسیر کر دی ہے۔ اگر قرآن شریف صغرسنی میں نکاح کرنے کو منع کر رہا تھا تو رسالت مآب نے اسکی تفسیر میں اپنے عمل اور سنت سے اس کے جواز کا اظہار فرمایا اور قرآن شریف کا صحیح معنی اور مفہوم رسالت مآب کی نگاہ ادھل رہا اور آج ایک کالج کے شعبہ اسلامیات کے ایک صدر محترم کو قرآن کا ایسا مفہوم ظاہر کرنا پڑا جس کے خلاف رسول اللہ صلی اللہ علیہ وسلم نے اپنی سنت کو قائم کر دیا ہے اور قرآن شریف کا صحیح مفہوم پیغمبرانہ بصیرت میں ظاہر نہ ہو سکا۔۔۔ (باقی آئندہ)

ادارۃ المعارف۔ فرید آباد۔ ڈھاکہ

مشرقی پاکستان کے ہر ڈھکے مسلمانوں کو ان کی مادری زبان میں اسلامی علوم اور دینی اقدار سے متعارف کرانے کیلئے اس ادارہ کا قیام عمل میں لایا گیا ہے۔ بلکہ زبان میں کافی دینی لٹریچر نہ ہونے کی وجہ سے ملاحظہ اور زنادقہ، تجدید پسندوں، ملک دشمنوں اور لادینی عناصر کو کھل کر کھیلنے کا موقع مل رہا ہے۔ اس مقصد کیلئے مذکورہ ادارہ کا قیام وقت کی اہم ضرورت ہے۔ اس مقصد کے لئے جمید فارغ التحصیل علماء کو تبلیغ و تعلیم اور تحقیق و تصنیف کے لئے تربیت دینے کا پروگرام ہے۔ ادارہ کو حضرت مولانا شمس الحق مظہر فرید پوری جامعہ قرآنیہ ڈھاکہ مولانا نور محمد الاعظمی مظہر، مولانا صدیق احمد صاحب مظہر، چاٹگام اور دیگر علماء کی سرپرستی اور مولانا محمد ارون صاحب جیسے فعال شخص کی ادارت، مولانا امجد الدین خان صاحب ایڈیٹر مدینہ ڈھاکہ جیسے گرمجوش اور غلظت شخص کا تعاون حاصل ہے۔ مالی امور کا بوجھ مشرقی بنگال کے مشہور خیر بزرگ حاجی بشیر الدین بگڑہ اور ان کے خاندان نے اٹھا رکھا ہے۔ ادارہ میں تربیت کیلئے اولاً دس علماء کو منتخب کیا جائے گا۔ اور کورس دو سالہ ہوگا۔ سال اول تربیت اور سال دوم تحقیق و تصنیف کیلئے۔ سال اول کا وظیفہ ۶۰ سے ۷۰ اور سال دوم ۱۰۰ سے ۱۲۵ تک رکھا گیا ہے۔ ایک وسیع لائبریری بھی اس مقصد کیلئے بنائی جا رہی ہے۔ اللہ تعالیٰ اس ادارہ کو اپنے بن عزائم میں کامیابی سے ہمکنار کرے اور بے حساب ترقیات سے نوازے۔



مسجدِ حرام ہی وضاؤں میں

عقبہ معان سے جانب مغرب تین سو کیلو میٹر کی مسافت پر واقع ہے۔ تمام زمین پتھر پٹی ہے۔ زمین کے بعض خطے کو نلہ ناسیاء پتھروں سے ڈھکے ہوئے ہیں۔ معان سے عقبہ کی جانب ریلوے لائن بھی جاتی ہے۔ جس پر ماں گاڑی دن میں ایک دفعہ آتی جاتی ہے۔ راستہ میں ہم نے نماز پڑھنے کے لئے ڈرائیور کو بس کٹھرانے کیلئے کہا۔ مگر سخت سرد آندھی کی وجہ سے ہم باہر نماز نہ پڑھ سکے۔ راستہ میں معان کا قصبہ آیا جو معان سے دو سو کیلو میٹر دور ہے۔ یہاں ترک سے آئے ہوئے حاجیوں کی بیشمار بسیں کھڑی تھیں۔ معان سے آگے دو راستے ہیں۔ ایک راستہ جنوباً مدینہ منورہ کو توجہ اور خیبر سے ہوتا ہوا پہنچتا ہے۔ دوسرا راستہ جس پر ہم جا رہے تھے جانب مغرب عقبہ کی طرف جاتا تھا۔ معان میں بوٹلوں کی عمارتیں بہت مشاغلہ ہیں۔ معان کے قرب و جوار میں ایک راستہ کرک کی طرف جاتا ہے۔ کرک کے قریب "موتہ" ایک گاؤں ہے۔ جہاں بعض حضرات صحابہ عبداللہ بن روضہ اور زید بن حارثہ اور جعفر طیار وغیرہ رضوان اللہ تعالیٰ علیہم اجمعین کی قبور ہیں۔ یہاں کے عرب باشندوں کا کہنا ہے کہ جس جگہ صحابہ کرام شہید ہوئے ہیں وہاں پیر اور ججو کے دن تلواروں کی جھنکار اور گھوڑوں کی ٹالیوں کی آوازیں سنائی دیتی ہیں۔ اسلامی تاریخ کا غزوة موتہ اسی جگہ سے منسوب ہے۔

آگے جا کر تقریباً معان سے بارہ میل ایک راستہ جانب شمال "البترا" (پٹرا) کی طرف جاتا ہے۔ جہاں حضرت موسیٰ علیہ السلام کی قادسی ہے۔ جو انتہائی سرسبز و شاداب ہے۔ وہاں مارون